OPEN ACCESS ABHATH

(Research Journal of Islamic Studies) **Published by:** Department of Islamic Studies, Lahore Garrison University, Lahore.

ISSN (Print): 2519-7932

ISSN (Online): 2521-067X

Jan-March-2022

Vol: 7, Issue: 25

Email:abhaath@lgu.edu.pk
OJS:https://ojs.lgu.edu.pk/index.php/abhath/index

عرف وعادت اور احوال میں تبدیلی کے باعث معاشی مسائل کے تھم میں تغیر کاعصری جائزہ (کتاب الہدایہ کی روشنی میں)

(Contemporary Analysis of Veriance in Customs as a Result of Veriance in Decree of Economic Issues:In light of Book Al-Hidaya)

Muhammad Asim Shehbaz

PhD scholar, Minhaj University, Lahore Amasimshahbaz8@gmail.com

Mumtaz Al-hasan

Assistant Professor, Minhaj University, Lahore Drmumtaz365@gmail.com

Abstract

One of the distinguishing feature of islam is that it has indowed the Ummah with comprehensive teachings that are sufficient for the day of resurrection .The main reason for this is that the sources and principals of Islamic teachings are so strong that they are capable of solwing new and emerging problems. The scholars of this Ummah have achieved success in every age by turning to the sources of Shariah in the light of these principles and rules for the solution of the problems facing the Ummah. One of these rules is URF-O-ADAT (Custom). In the scholars and jurists this is a recognized code. That seems to affect in many issues of Shariah. That is why the scholars of every age have resorted to this rule in the solution of problems after the Quran, Hadith, Consenses and Conjecture. In this article aims to examine in the light of famous book of Hanfi school of thought "Al-Hidaya" whether change in the custom does bring about change in related economic issues of pure Shariah? Does this principle of custom apply in "Al-Hidaya" and does a change of customs causes a change in some of the economical commandments of Sharia? Is there any evidence for it in "Al-Hidaya". If we read "Al-Hidaya" In light of these guestions we see many time applications of this principle. In this article from these applications here is

only 12 issues have been illustrated as model that those economical issues were based on customs also changed with the change in customs.

شاره:۲۵

Keywords: URF-O-ADAT , Custom, Sharia, Al-Hidaya, Sahib-e- Hidaya صاحب ہدایہ کا مکمل نام برہان الدین ابی الحن علی بن ابی بکر بن عبد الجلیل المرغینانی ہے۔ ابو الحن آپ ک کنیت ہے اور شیخ الاسلام لقب ہے۔ (¹) مرغینان آپ کی علا قائی نسبت تھی صاحب ہدایہ کو اللہ تعالیٰ نے صرف و نحو، عربی، فارسی، ادب، علوم بلاغت وبیان، اصول فلسفه، علم کلام، فقہ وحدیث، علوم القر آن والتفییر، افتاء و تدریس اور فنون مناظرہ جیسے کثیر علوم سے نوازاتھا۔ (²) آپ کے شیوخ، اسا تذہ اور تلائدہ کا صلقہ احباب بہت و سیع تھا۔ متاخرین میں سے ہر دور کے فقہاء نے آپ کے مقام اور قدر و منزلت کا اعتراف کیا ہے۔

کتاب الہدایہ احناف کے فقہی ادب کا ایک بے مثال شاہکار ہے۔ جے ناصر ف فقہی ادب میں بہت شہرت اور امتیازی مقام حاصل ہے بلکہ یہ صاحب ہدایہ کی علمی و فقہی بصیرت اور بلند پایہ استدال کا بھی بہترین نمونہ ہے۔ صاحب ہدایہ کی ویسے تو اور بھی تصانیف ہیں لیکن جو کتاب آپ کی وجہ شہرت بنی وہ ہدایہ ہے۔ الہدایہ چار جلدوں پر مشتمل ہے۔ پہلی دو کو "ہدایہ اولین اور آخری دو کو ہدایہ آخرین" کہا جاتا ہے۔ "(3) صاحب کشف الظنون نے ہدایہ کی مدح میں جو دواشعار نقل کئے ہیں وہ آبِ زرسے لکھنے کے قابل ہیں۔ اللہدایہ کالمقرآن قد نسخت! ماصنفوا قبلها فی الشرع من کتب (4)

 1 لقرشى، ابوالوفا، (سن) الجواهر المضيئة في طبقات الحنفية، كرا يجى مير محمد كتب خانه، 0

Al-qarshâ, Abëu al-waf«, al-jaw«hir al-mudhâ'ah, Karachi, Mâr Muhammad Book Dept. 249

2- الف_ القرشي، عبد القادر بن محمد ، (س-ن) الجواهر المضيه في طبقات الحنفيه ، ج 1 ، ص 4

Al-qarshâ, Abëu al-waf«, al-jaw«hir al-mudhâ'ah, Karachi, Mâr Muhammad Book Dept. 1/4

ب- القادرى، ڈاکٹر محمد طاہر (2016ء) تاریخ فقہ میں ہدایہ اور صاحب ہدایہ کا مقام، منہاج القر آن پبلی کیشنز لاہور، ص12 Al-q«drâ, Dr, Muhammad T«hir, Tarikh Fiqh main Hid«yah awr Sahib Hid«yah ka maq«m, Minh«j Publication, Lahure, p: 12

د_بستوي،مفتى عبدالحليم قاسمي،(سن)احسن الهداميه ترجمه وشرح مداميه، مكتبه رحمانيه لا هور،ج1، ص61

Bastvâ, Muftâ Abd Al-halâm, Ahsan al-hid«yah, Maktabah Rahm«niah, Lahore, 1/61

3_لکھنوی،عبدالحی، (1416ھ)،مقدمہ ہدایہ،ص

Lakhnavâ, Abd Al-hayy, Muqaddimah Hiday«h, p:3

⁴ - حاجى خليفه، (1992ء) كشف الظنون، ج2، ص 203

H«jâ Khalâfa, Kashf al-zunën, 2/203

ب- گنگوبهی، مولانا محمد حنیف، (سن) غایة السعایة فی حل مافی الهدایه، المکتبه اشر فیه لامور، صن، ۱، ص127

عرف وعادت اور احوال میں تبدیلی کے باعث معاشی مسائل کے حکم میں تغیر کاعصری جائزہ

"یعنی جس طرح قر آن کریم نے بچھلی تمام کتب کو منسوخ کر دیااتی طرح ہدایہ بھی ان تمام فقہی کتب پر غالب آ گئی جو پہلے لکھی جا چکی ہیں۔"

عرف كامفهوم، ضرورت وابميت اورشر ائط قبوليت:

عرف کامادہ (ع،ر،ف) ہے، معرفت اور عرفان اسی کامصدر ہے،اس کے کئی معانی ہیں لیکن ان میں سے مشہور معنی معروف اور پسندیدہ افعال کے ہیں(5) اگر عرف کی اصطلاحی تعریف کی بات کی جائے تو فقہاء متقد مین و متاخرین نے عرف کی بہت سی تعریفات کی ہیں ان میں سے بطور نمونہ امام جرجانی کے الفاظ درج ذیل ہیں۔

"العرف ما استقرت النفوس عليه بشهادة العقول و تلقته الطباع السليمة بالقبول"(6)
"عرف اس چيز كانام ہے جو عقل كى جهت سے نفوس ميں جاگزيں ہو جائے اور فطرت سليمه اسے قبول كرلے۔"
ويسے توفقهاء عرف وعادت ميں بہت باريك فرق بيان كرتے ہيں ليكن مصداق كے اعتبار سے سب ان كوايك ہى مفہوم پر محمول كرتے ہيں۔ جسے ابن عابدين نے بيان كيا ہے۔ (7) يہى وجہ ہے كہ جب فقهاء عرف يا معمول كى بات كرتے ہيں توعرف وعادت كے لفظ كوا كھا بطور متر ادف استعال كرتے ہيں۔

عرف کی اقسام کو مختلف جہات سے تقسیم کیا جاتا ہے جس میں عرف قولی و عملی (8)،عرف خاص وعام (9) اور عرف صحیح و فاسد (10) وغیر ہ مشہور ہیں۔

Gangëhâ, Muhammad Hanâf, Gh«yah al-sa'«dah, Maktabah Ashrafiah, Lahore, 1/127 5- ابن منظور، لسان العرب، (سن) كتاب العين، ج٩٠، ص ۴٣٠، بذيل ماده عرف

Ibn Manzër, Lis«n al-arab, 9/240

6-الجر جاني، على بن احمد بن محمه، (1423 هـ) كتاب التعريفات، دار الكتاب العربي بيروت، ٢٣٣ هـ، ص: ١٣٠٠

Al-jurj«nâ, Ali b. Ahmad b. Muhammad, al-ta'râf«t, Dar al-kitab al-arabâ, Beirut, 1423 AH. P: 130

7- ابن عابدین، څمه امین آفندی، (سن) مجموعه رسائل ابن عابدین، سهیل اکیڈ می لاہور، ۲، ص ۱۱۳

Ibn Abidân, Muhammad Amân Afandâ, Majmu'ah Ras«il, Sohayl Academy, Lahore, 2/114

844، قا، (1968) المدخل الفقهي العام، 25، ص844

Mustaf« al-zarq«, Al-madkhal al-fiqhâ al-'«m,2/844

⁹_ ايضاً، ج2، ص424

Also .2/424

10°-زيدان، (2014ء) الوجيز في اصول الفقه، ص353

Zayd«n, Al-wajâz, p: 253

اس کے علاوہ قرآن وحدیث کی کثیر نصوص سے آئمہ فقہ نے عرف وعادت کی جیت کا استدلال کیا ہے۔ سنت اور صحابہ کرام کے معمول سے اس کی سینکڑوں مثالیں ملتی ہیں۔ اور ہر دور میں اس کی جیت مسلم رہی ہے۔ قرآن مجید میں سورۃ الاعراف میں اس کا ذکر ملتا ہے۔ (11) اس طرح مشہور حدیث مبارک ہے۔ "وما رآہ المسلمون قبیحا فهو عند الله قبیح" (12)" پس جس کو مسلمان اچھا سمجھیں وہ اللہ کے نزدیک بھی اچھا ہے اور جسے مسلمان بُرا سمجھیں وہ اللہ کے نزدیک بھی بُراہے۔ "

فقہاء کی کثیر تعداد نے اِس حدیث کواجماع، استحسان اور عرف کی جمیت کے لئے بطور دلیل پیش کیاہے (13) عرف وعادت کی اہمیت میں امام الزر قابیان کرتے ہیں کہ

"ان العرف بمنزلة الاجماع شرعاً عند عدم النص-"(14)

"شریعت میں عدم نص کے بعد عرف کواجماع کی حیثیت حاصل ہے۔"

ہدایہ میں عرف پر مبنی معاشی مسائل کاعصری تناظر میں جائزہ

ذیل میں کتاب الہدایہ میں مذکور عرف پر مبنی معاشی مسائل میں سے صرف دس (10)مسائل کو بطور نمونہ حسب ذیل بیان کیا ہے۔ حسب ذیل بیان کیا ہے۔

1-غير مملوك اورغير مقدور التسليم چيز كي بي كا حكم:

غیر مملوک (یعنی جو ظاہری ملکیت آور دستر س میں نہیں) اور غیر مقد ور التسلیم (یعنی انسان جس چیز کو مشتری کے سپر د کرنے پر قادر نہیں) ان اشیاء کی خرید و فروخت کے بارے میں بیان کرتے ہوئے تالاب میں مجھلی کی بیچے کے بارے میں صاحب ہدایہ کھتے ہیں۔

¹¹ ـ سورة الاعرا**ف**،7/199

Surah Al-a'raf, 7/199

¹² الف_طيالسي، ابو داؤد 0 (سن) المسند، ج ا، ص ۳۳۳

Al-tay«lsâ, abu dawëd, al-musnad, 1/33

ب- حاكم، متدرك (1990ء) كتاب معرفة الصحابه، جهم، ص ٨٨

H«kim, Mustadrik, Book of recognition of Companions, 3/78

13_سيوطي، (1998ء) الإشباه و النظائر، ص ٩٣_

Suyëtâ, Al-ishbah wa- al-nazëir, p: 93

¹⁴_الزرقا، (1968ء) المدخل الفقهي العام، ج1، ص409

Mustaf« al-zarq«, Al-madkhal al-fiqhâ al-'«m,1/409

"ولا يجوز: بيع السمك قبل أن يصطاد ، لأنه باع ما لا يملكه ولا في حظيرة إذا كان لا يؤخذ إلا بصيد لأنه غير مقدور التسليم ومعناه إذا أخذه ثم ألقاه فيها ولو كان يؤخذ من غيره حيلة جاز إلا إذا اجتمعت فيها بأنفسها ولم يسد عليها المثل لعدم الملك ـ"(15)

" شکار کرنے سے پہلے مجھلی کو فروخت کر ناجائز نہیں ہے، اس لیے کہ بائع نے ایسی فروخت کی جس کاوہ مالک نہیں ہے اور باڑے میں بھی مجھلی کی بیچے جائز نہیں جب شکار کے بغیر اسے پکڑنا ممکن نہ ہو اس لیے کہ وہ غیر مقدور التسلیم ہے۔ اس کا مفہوم ہیہ ہے کہ جب مجھلی کو پکڑ کر باڑے میں ڈال دیا ہو اور اگر حیلہ کے بغیر محھلیاں پکڑی جاسکتی ہوں تو ان کی بیچ جائز ہے لیکن اگر ازخود محھلیاں باڑے میں جمع ہو جائیں اور اندر جانے کا راستہ بند نہ کیا گیا ہو تو عدم ملک کی وجہ سے ان کا بیچ بھی جائز نہیں ہو گا۔"

مذکورہ بالا مسئلہ میں واضح اصول بیان کیا گیا ہے کہ جو چیز ملک میں نہیں یا جو غیر مقد ور التسلیم ہے اس کی بیج جائز نہیں اور ساتھ ہی مجھلیوں کی خرید و فروخت کی بات ہوئی ہے لیکن ہمارے ہاں اس کی صورت قدرِ مختلف ہے۔ دریاؤں، ندی، نالوں، تالا بوں اور بڑی بڑی نہروں پر مجھلیوں کے شکار کے شکلے ہوتے ہیں۔ دریا، تالاب، نہراور ندی نالے جو عمومی طور پر حکومتی ملکیت ہوتے ہیں میں موجو دمچھلیاں جو بھی بارشی اور سیلابی پانی سے آفزائش پاجاتی ہیں اور بھی خود ان کی فار منگ کی جاتی ہیں پانی میں ہونے کی وجہ سے وہ غیر مقد ور التسلیم ہوتی ہیں۔ لیکن ان کی بچ میں اور بھی خود ان کی فار منگ کی جاتی ہیں پائی میں ہونے کی وجہ سے وہ غیر مقد ور التسلیم ہوتی ہیں۔ لیکن ان کی بچ مروج ہے۔ شاید اس وجہ سے کہ آج مجھلی پرٹر ناایسامشکل اور ناممکن کام نہیں رہاسائنسی ایجادت نے اس کے کئی جدید طریقے اور آلات ایجاد کر دیئے ہیں کہ جن کے ذریعے مجھلی کو پکڑنا اب کوئی مشکل کام نہیں رہا، اہذا ٹھیکید اربلاخوف وخطر اس چیز سے پریشان ہوئے بغیر ٹھیکہ لے لیتے ہیں اور یہ معمول عوام الناس میں معروف ہے۔

یمی وجہ ہے کہ موجودہ زمانے میں بعض علاء پانی میں مچھلی کی بیچے کے جواز کی طرف گئے ہیں۔ جن میں مولانا مشمس پیر زادہ،ڈاکٹر عبدالعظیم اصلاحی،مولانا محمد نعیم رشیدی،مولانا مجاہد الاسلام حیدر آبادی،مولانا ابرار احمد خان ندوی،مولانا محمد طاہری مظاہری،مفتی احمد نادر القاسمی،مولانا ایوب سبیلی،مولانا شاہد قاسمی اور مولانا اخلاق الرحمٰن کا ذکر نمایاں ہے۔ان احباب کے جواز کی دلیل کے بارے میں جدید فقہی مباحث میں بیان ہواہے۔

¹⁵ ـ مرغینانی، (سن) بدایه، ج3، ص 43

" قائلین (جواز) نے عرف کو دلیل بناکراسے جائز قرار دیاہے۔" (16)

مذکورہ بالا اقتباس سے بات بلکل واضح ہے کہ انہوں نے عرف کو دلیل بناکر پانی میں مچھلی کی بچے کو جائز قرار دیا ہے۔ یہ بات بعد کی ہے کہ آیا جو علاء عرف کے تحت اس امر کے جواز کی طرف متوجہ ہوئے ہیں آیاان کا موقف کس قدر مضبوط ہے۔ لیکن یہ ماننا پڑے گا عرف میں کچھ نہ کچھ تغیر واقع ہوا ہے جس نے ان جید علاء کی توجہ اس طرف مبذول کی ہے۔ یہ مسکلہ تغیر عرف کے تحت مسائل کے تھم میں تبدیلی کی بین مثال ہے۔

2_موجوده زمانے میں بیچ معدوم یا بیچ قبل القبض:

جلد:۷

اور اسی طرح اگر کوئی ایسی چیز خریدی جائے جس کو اٹھا کر منتقل کرنا ممکن ہو مثلاً اناج اور دیگر سامان وغیر ہ تو مشتری کے لیے قبضہ سے پہلے اس کے بیچنے کے حکم کے حوالے سے صاحبِ ہدایہ لکھتے ہیں:

"ومن اشترى شيئا مما ينقل ويحول لم يجز له بيعه، حتى يقبضه لأنه عليه الصلاة والسلام نهى: عن بيع مالم يقبض ولأن فيه غرر انفساخ العقد على اعتبار الهلاك-"(17)

"جس شخص نے منقولات و محمولات میں سے کوئی چیز خریدی تواس پر قبضہ سے پہلے اس کے لیے وہ چیز بیچناجائز نہیں ہے اس لیے کہ آپ سُکالٹیوِ منظم نے غیر مقبوض چیزوں کی بھے سے منع فرمایا ہے اور اس لیے بھی (یہ ممنوع ہے) کہ ہلاکت کا اعتبار کرتے ہوئے اس میں فننخ عقد کا دھو کہ ہے۔"

مذکورہ بالامسکلہ تو بالکل واضح ہے کہ جو چیز قبضے میں نہیں اس کی بیچ نہیں کی جاسکتی لیکن عرف حاضر میں شیئرز اور کنٹینر زکی خریدو فروخت اور اس کے علاوہ اوایل ایکس ویب سائٹ پر خریدو فروخت کا تھم کیا ہو گا؟احادیث مبار کہ میں ہے کہ حضور مُنَا لِلَّيْئِمُ نے ایسے بیچ سے منع فرمایا: ہے جو معدوم ہو۔ (18) اور یہی مذہب فقہاء کا بھی ہے۔

16_ مجاہد الاسلام،مولانا قاضی،مجاہد الاسلام قاسی،(2008ء)جدید فقہی مباحث، مجھل کی خرید و فروخت فقہ اسلامی کی روشنی میں، انڈیا، بولی دیو بند،کت خانہ نعیمہ۔ج،9،ص،27

Muj«hid al-islam, Maul«na Q«zâ, Muj«hid al-isl«m, Jadâd Fiqhâ Mas«il Mabahith, İndia, UP Deoband, Kutob Khana Naeemiyyah. 9/27

¹⁷ ـ مرغینانی، (سن) ہدایہ ـ ج 3، ص 59

Mughayn«nâ, Al-hid«yah sharh al-bid«yah, 3/59

18_ ابن أبي شيبة، أبو بكر عبد الله بن محمد الكوفي (1409ء) الكتاب المصنف في الأحاديث والآثار، دار النشر: مكتبة الرشد، الرياض _ ح4، ص311

Ibn Abâ Shayba, Abë Bakr Abd Allah, Al-musannaf, Maktabah al-rushd, Al-riy«z, 4/311

اسی طرح صاحب ہدایہ نے بچ سلم اور استصناع کے ناجائز ہونے کا قیاس اس بات پر کیا ہے کہ "لا یجوز لأنه بیع المعدوم "(19)" (اگر قیاس کے اعتبار سے دیکھاجائے تواستصناع) ناجائز ہے کیونکہ یہ بیج معدوم ہے۔"

اس قیاس سے بیبات توبالکل واضح ہے کہ صاحب ہدایہ کے ہاں بیج معدوم ناجائز ہے اسی لیے وہ اس وجہ کو قیاس کے لیے سبب مان رہے ہیں۔ لیکن عصر حاضر میں بعض تجارتی معاملات میں اس چیز کی چھوٹ دیناعرف کا حصہ بن چکا ہے۔ مثلاً ہمارے عرف میں بعض کتابوں کے تاجرا یک دوسرے کو کتابیں آرڈر کرتے ہیں وہ بذریعہ فون یا خط (ای میل) دوسرے دکاندار سے کہہ دیتے ہیں کہ اس سے پر مال بھیج کر بل ان کے کھاتے میں لکھ دیں۔ اور وہ مال پر قبضہ کرنے سے پہلے اسے دوسری پارٹی پر فروخت کر دیتے ہیں اور دوسراد کاندار اس کے کھاتے میں سطرح کی خریدو فروخت کے موجودہ زمانہ میں اسطرح کی خریدو فروخت کے بیارے میں منیب الرحمٰن کھتے ہیں۔

"ہمارے ہال عرف (Custom) اور تعامل (General Practice) بن چکا ہے اور عرف بھی نص کی طرح موثر ہوتا ہے۔ (جیبا کہ آپ نے لکھا ہے) اردو بازار لاہور ہو یا اردو بازار کراچی کتاب فروش دکانداروں کا یہ عرف وعادت ہے اور تعامل ہے جو جاری و ساری ہے۔ بعض پبلشرز کا اپنے شہر سے باہر (Out Station) کتابوں کی ترسیل کا نظام ہوتا ہے، جبکہ ایک عام دکاندار اگر مطلوبہ کتابیں اپنے طور پر بھیج تو اُسے مہنگی پڑتی ہیں۔ اور دکانداروں کے اس تعامل میں بالعموم کوئی نزاع بھی پیدا نہیں ہوتا۔ پبلشر دکاندار اپنے کھاتے میں رقم کا اندراج کر لیتا ہے اور بعد میں آرڈر دینے والے دکاندار سے وصول کر لیتا ہے۔ "(20)

اسی طرح آج کے دور میں ایک انٹر نیشنل لیول پر شپنگ کاکار وبار بڑا معروف ہے۔ جس میں عمو می طور پر قبضہ سے پہلے شپنگ کی خرید و فروخت کی جاتی ہے جس کے بارے میں منیب الرحمٰن لکھتے ہیں۔

"اسلامی بینکنگ کے لئے بھی جو "المعائر الشرعیہ"مسلمہ اور نافذ العمل ہیں، ان کے مطابق مثلاً جاپان سے وہاں کا تاجر مال کی شینگ کر کے تمام دستاویزات (Documents) کراچی میں اپنے کلائٹ تاجر کو بھیج دیتا ہے اور کراچی کا تاجر مال کی ملکیت کی ان دستاویزات کو اسلامی بینک کے حوالے کر دیتا ہے اور

Mughayn«nâ, Al-hid«yah sharh al-bid«yah, 3/78

20_ منيب الرحمٰن، مفتى، (2012ء) تفهيم المسائل - ج7، ص 327

Muftâ, Munâb al-rehm«n, Tafhâm al-mas«'1, 7/327

¹⁹ مرغيناني، (سن) العدايه، ج3، ص78

جلد:۷

اسے قبضہ حکمی (constructive Possession)سے تعبیر کر کے عقد مرابحہ کرلیا جاتا ہے اور بنک رقم کی ادائیگی کر دیتا ہے،حائزہے۔"(21)

مذ کورہ بالا بحث سے بیہ بات واضح ہے کہ موجو دہ معاشر تی تبدیلی بیع قبل القبض کے اس مسکہ پر بھی اثر انداز ہو ئی ہے اورا کثر شعبہ حات میں تاجروں نے اسے قبول کر لیاہے۔فقہاء کے ہاں متفقہ اصول ہے کہ تاجروں کاعرف ان کے لیے سند ہو تاہے۔لہذامذ کورہ دلا کل اس بات کا ثبوت ہیں کہ اس مسکلہ کے حکم میں تبدیلی واقع ہوئی ہے۔ 3- تلقى جلب اور ويليوايدُ يشن كاعرف حاضر ميں تحكم:

صاحب ہدایہ نے اس نیچ کو" فصل المکروہات" میں ذکر کہاہے یعنی ان کے نزدیک یہ بیچ مکروہ ہے وجہ یہ ہے ۔ كه رسول الله صَّالِيَّةُ مِّى نَهِ الْحِلِ" سے منع فرمایا ہے، تلقی جلب سے مراد یہ ہے كہ ایك شخص ان لو گوں سے جو کہ شہر کے باہر سے اشیائے ضرورت فروخت کرنے کے لیے لاتے ہیں، راستے ہی میں ان سے کم دام میں خریدے اور پھر مارکیٹ میں زیادہ دام میں فروخت کرے، اسے حدیث مبارک میں "بیج الحاضر للبادی" یعنی شہری کی دیہاتی کے لیے بیچے سے بھی تعبیر فرمایا گیا ہے۔اس سے کاروبار کا فطری عمل متاثر ہوتا ہے، جس کے نتیجے میں دیماتیوں کاحق بامال ہو تاہے۔اور صار فین کا بھی نقصان ہو تاہے۔لیکن موجودہ دور کے احوال کے بدلنے کے باعث تلقی جلب کامفہوم بدل چکاہے یہی وجہ ہے کہ علماء کرام نے اس حکم میں تغیر فرمایاہے۔ س مسکلہ کے حوالے سے منب الرحمٰن لکھتے ہیں۔

"موجودہ دور میں آڑھت یا کمیشن ایجنٹ کا ادارہ ناگزیر ہو گیا ہے اور حکومت کے لیے اسے کنٹرول کرنا یا ختم کرنا مشکل ہے، کیونکہ دور دراز سے مال لے کر آنے والے صنعتکار یا کاشت کار کے لیے یہ ممکن نہیں کہ اپنے مال کو شہر میں آ کر اسٹاک کرے اور براہ راست صارفین کو بیجے ، بلکہ اب بہت سے تاجر دیہات میں جاکر باغات کو براہراست خرید لیتے ہیں اور کئی تاجر باغات کے قریب اپنے پروسینگ بلانٹ لگا لیتے ہیں اور زیادہ منافع کماتے ہیں، اسے آج کل کی معاشی اصطلاح میں Value Addition کہاجاتا (22)"___

²¹ ـ الضاً ـ ج7، ص 327

Also«'1, 7/327

²² منب الرحمٰن، مفتى (2012ء) تفهيم المسائل - <u>5</u>01، ص 459

مفتی صاحب نے بڑے واضح انداز میں اس چیز کی طرف اشارہ کیاہے کہ تلقی جلب کا جو تصور اور طریقہ پہلے ادوار میں رائج تھاموجو دہ حالات اس سے بلکل بدل چکے ہیں۔لہذاالی شر ائط آج کے دور میں لگانا ممکن نہیں اس لیے تھم میں آج کے حالات کو پیش نظر رکھتے ہوئے نرمی اور کچک سے کام لینا ہو گا۔

4_زنده جانور کی تول کر بھے:

موجودہ دور میں بہت سے علاقوں میں جانوروں کو تول کر بیچنامعروف ہو گیاہے بالخصوص عیدالاضی کے موقع پر جبکہ صاحب ہدایہ کے عرف میں زندہ جانوروں کو تول کر بیچنامعروف نہ تھا جس کاذکروہ خود ایک مقام پر جانوروں کی بیچ کی ذیل میں کرتے ہیں۔ "أن الحیوان لا یوزن عادة۔" (23) بے شک جاندار کی تول کر بیچ کارواج نہیں ہے۔"

چونکہ پہلے زمانوں میں جانوروں کو تولئے کے لیے ایسا جدید نظام اور سائنگ آلات موجود نہ تھے جو آج کل متعارف ہیں ورنہ ہدایہ میں بھی اس کے جو از کا فتوی نظر آتا کیو نکہ جس چیز کو تولا ،ماپا اور گنانہ جاسکے اس کی بچے میں بھیناً اختلاف واقع ہو سکتا ہے۔ جبکہ موجودہ دور میں آلات کی جدت نے اس ابہام کو بھی ختم کر دیا ہے۔ یہی وجہ ہے کہ معاصر علماء نے زندہ جانور کو تول کر بیجنا اور خرید نا جائز قرار دیا ہے۔ جبیسا کہ دار الا فتاء اہل سنت نے موجودہ دور میں اس سوال کی بابت جو اب دیا ہے کہ "زندہ جانور کو وزن کرکے خرید ناو بیچنا جائز ہے۔ "(24)

اسی طرح دار الا فتاء جامعہ بنوریہ اور دار الا فتاء دیو بندنے بھی جو از کا فتویٰ دیاہے۔

"موجودہ دور میں بہت سی جگہوں میں بیر رواج ہے کہ جانوروں کو وزن کرکے فروخت کرتے ہیں، اگریہ خرید فروخت باہمی رضامندی سے ہو اور جانور کا گوشت وزن کرکے نقد رقم یا غیر جنس کے عوض خرید اجائے تو بیہ جائزہے۔"(²⁵)

مذکورہ بالا دلائل سے بیہ بات واضح ہوتی ہے کہ حالات کی جدت مسائل پر اثر انداز ہوئی ہے۔ چونکہ اسلاف کے ہاں ناپ تول کے ایسے جدید الیکٹر ونک آلات موجود نہ تھے جو سبب اختلاف کور فع کر سکتے لہذا انہوں نے تھم اپنے دور کے مطابق دیااور آج چونکہ تولنا ممکن ہے لہذا موجودہ فقہاءاس کے جواز کی طرف گئے ہیں۔

²³ ـ مرغيناني، (سن) العدايه ـ ج3، ص64

Mughayn«nâ, Al-hid«yah sharh al-bid«yah, 3/64

^{، 28} جون 2020ء، 6 بجے صبح 25/4. https://www.daruliftaahlesunnat.net/detail/ur/701

https://www.banuri.edu.pk/readquestion/zinda-janwaro-ko-tol-kar-khared-o-frokhat-karna مئی 2020ء، 9 بجے صبح 28،

^{، 24} اپريل 2020ء، 8 بجےصبح 2020ء، 8 بجےصبح https://www.darulifta-deoband.com/home/ur/Business/156112

5_عرف حاضر میں شہد کی مکھیوں کی بیچ کا تھم:

ہمارے فقہاء کے نزدیک وہ اشیاء جو مال شارنہ ہوں اور ان کی کوئی مالیت بھی نہ ہو ان کی بھے جائز نہیں کیونکہ یہ لغوہونے کے باعث مبادلہ کاضیاع ہے۔ امام اعظم ابو حنیفہ اور امام ابو یوسف کے زمانے میں شہد کی کھیوں کے عصر حاضر کی طرح کوئی با قاعدہ فارم وغیرہ نہ تھے۔ کھے عام در ختوں اور جھاڑیوں وغیرہ میں گئے کھیوں کے چھجے سے شہد حاصل کیا جاتا، جو کسی کی ملکیت شارنہ ہوتی تھی۔ اور مباح العام ہونے کی وجہ سے اس کومال بھی شارنہ ہوتی تھی۔ اور مباح العام ہونے کی وجہ سے اس کومال بھی شارنہیں کیا جاتا تھا۔ یہی وجہ سے کہ شہد کی مکھیوں کی خرید و فروخت کے حوالے سے صاحب بدایہ لکھتے ہیں:

"قال: ولا يجوز بيع النحل وهذا عند أبي حنيفة وأبي يوسف رحمهما الله وقال: محمد رحمه الله يجوز إذا كان محرزاً وهو قول الشافعي رحمه الله لأنه حيوان منتفع به حقيقة وشرعاً فيجوز بيعه وإن كان لا يؤكل كالبغل والحمار ولهما أنه من الهوام فلا يجوز بيعه كالزنابير والانتفاع بما يخرج منه لا بعينه فلا يكون منتفعاً به قبل الخروج حتى لو باع كوارة فيها عسل بما فيها من النحل يجوز تبعاً له كذا ذكره الكرخي-"(26)

"فرماتے ہیں: شہد کی مکھیوں کو بیچنا جائز نہیں ہے اور یہ امام صاحب اور امام ابو یوسف کے یہاں ہے۔ امام محمد فرماتے ہیں: اگر کھیاں بائع کی حفاظت میں جمع ہیں توان کی تھے جائز ہے یہی امام شافعی کا بھی قول ہے اس لیے کہ شہد کی کھی ایسا جانور ہے جس سے حقیقتا اور شرعاً دونوں طرح انتفاع ممکن ہے لہذا اس کی تھے جائز ہے ہر چند کہ وہ ماکول نہیں ہے جیسے خچر اور گدھا۔ حضرات شیخین کی دلیل ہے ہے کہ مکھی زمین کے کیڑے مکوڑوں کی طرح ہے لہذا بھڑ کی طرح اس کی تھے بھی جائز نہیں اور نفع تواس مکھی سے نکلنے والے شہدسے حاصل ہو تا ہے نہ کہ عین محمی سے لہذا قبل الخروج وہ قابل انتفاع نہیں رہتی یہاں تک کہ اگر کسی نے شہد کا کوئی چھنہ اس چھنے میں موجود مکھیوں کے ساتھ بھے دیا تو شہد کے تابع ہو کر ان مکھیوں کی بھی تھے جائز ہوگی امام کرخی نے ایسانی بیان کیا ہے۔ "

مذکورہ بالا مسئلہ کی عبارت کو اگر غور سے دیکھا جائے تو صاحب ہدایہ نے شیخین کے مؤقف کو اختیار کرتے ہوئے شہد کی مکھیوں کی بیچ کے ناجائز ہونے کو ثابت کیا ہے چو نکہ صاحب ہدایہ کے دور میں شہد کا کاروبار اس قدر وسیع نہ تھا انہوں نے اپنے عرف کو ملحوظ رکھا ہے لیکن عصر حاضر میں شہد کی مکھیوں کا کام ایک بہت بڑے کاروبار کے دریعہ ہے اس کے با قاعدہ فار مز ہیں لہذا آج کے عرف کا تقاضی ہے کہ اسے جائز قرار دیا جائے اور امام محمد کے قول پر فتو کی دیا جائے در اس ضرورت کو ابن عابدین نے بھی بیان کیا ہے۔

Mughayn«nâ, Al-hid«yah sharh al-bid«yah, 3/44

²⁶_مرغینانی، (سن) ہدایہ۔ج3، ص44

عرف وعادت اور احوال میں تبدیلی کے باعث معاشی مسائل کے تھم میں تغیر کاعصری جائزہ

"قد ذكر سيدى عبد الغنى: في رسالته ان بيعها باطل و انه لا يضمن متلفها لانها غير مال قلت فيه: انها من اعز المال اليوم و يصدق عليها تعريف المال المتقدم و يحتاج اليها الناس كثيراً فيجوز بيعها -"(27)

"سیدی عبد الغنی نے اپنے رسالہ میں ذکر کیا ہے: شہد کی مکھی اور ریشمی کیڑے کا بھے باطل ہے کیونکہ کے ان کے تلف کرنے والے پر مال شارنہ ہونے کی وجہ سے کوئی ضمان نہیں ہو تا۔ لیکن میں کہتا ہوں کہ آج کے دور میں سیر قیمتی مال شار ہو تا ہے۔ اور اس پر مال کی تعریف ثابت ہے اور آج کے دور میں لوگوں کو اس کی احتیاج بھی ہے لہذا اس کا بیخنا جائز ہے۔ "

یمی حکم آپ نے اپنے رسائل (²⁸) میں بھی بیان کیا ہے۔لہذا عرفِ حاضر کا تقاضا ہے کہ شہد کی وہ مکھی جو کسی کی ملکیت میں ہے اس کو مال شار کیا جائے اور اس کے متلف سے ضمان کی جائز قرار دیا جائے گا۔ یہی موجو دہ عرف کے تقاضے کے مطابق درست ہے۔

6- عرف حاضر میں سور کے بالوں کی بیج عکم:

خزیر کی خرید و فروخت تو بالا تفاق حرام ہے جس کے اندر کوئی شک نہیں اور شک کی گنجائش بھی نہیں۔ لیکن صاحبِ ہدایہ نے ضرورت کے تحت اس سے انتفاع کو جائز قرار دیاہے۔ اس حوالے سے لکھتے ہیں:

"ويجوز الانتفاع به للخرز للضرورة ،فإن ذلك العمل لا يتأتى بدونه-"(29)

"البتہ ضرورت کے تحت سلائی کی خاطر اس کے بالوں سے انتفاع جائز ہے اس لیے کہ سلائی کا کام اس کے بغیر حاصل نہیں ہو سکتا۔"

صاحب ہدایہ نے سور کے بالوں کو اپنے دور کی ضرورت کے پیش نظر جائز قرار دیاہے لیکن ہمارے عرف میں اس کی چندال ضرورت نہیں یہی وجہ ہے کہ خزیر کے بالوں کی اجازت کے حوالے سے تغیر زمان کے باعث حکم میں پیدا ہونے والی تبدیلی کی بابت سعیدی لکھتے ہیں۔

Ibn Abidân, H«shiah Rad al-muht«r, D«r al-fikr, Beirut, 5/51

28 - ابن عابدین، (سن) رسائل ابن عابدین - ج2، ص 141

Ibn Abidân, Muhammad Amân Afandâ, Majmu'ah Ras«il,2/141

²⁹_مرغینانی، (سن) ہدایہ۔ ج3، ص 45

Mughayn«nâ, Al-hid«yah sharh al-bid«yah, 3/45

²⁷ ابن عابدين (20000ء) حاشية رد المختار على الدر المختار شرح تنوير الأبصار فقه أبو حنيفة، دار النشر: دار الفكر للطباعة والنشر، بيروت - ج5، ص51

"فقہاء نے ضرورت کی بناپر خنز ہر کے ہالوں سے جو تی کی مرمت کو جائز قرار دیاہے لیکن اب ایسی چیزیں ایجاد ہو چکی ہیں جن کی وجہ سے خنزیز کے بال استعال کئے بغیر بھی جو تی کومضبو طی سے مرمت کیا جاسکتا ہے۔اس لیے اب اس کام کے لیے خزیر کے بال استعال کرنا جائز نہیں۔ کیونکہ حالات بدلنے سے احکام بدل جاتے ہیں۔" (³⁰) صاحب ہدایہ نے سور کے بالوں کی بیچ کے جواز کو ضرورت کے ساتھ خاص کرتے ہوئے اپنے عرف کے تقاضوں کے تحت جائز قرار دیاہے لیکن آج کاعرف اس سے مختلف ہے۔صاحب ہدایہ لکھتے ہیں:اس کے بالوں سے سلائی کواس لیے حائز قرار دیاہے کہ سلائی کا جومعیار اس سے حاصل ہو تاہے کسی اور سے نہیں ہو تا۔لیکن عصر حاضر میں ایسانہیں اب سائنس اتنی ترقی کر چکی ہے کہ طرح طرح کی مصنوعات سامنے آچکی ہیں جن میں پیراشوٹ اور تندی کی نت نئی اور عمدہ اقسام موجو دہیں جن کے ہوتے ہوئے حرام کی طرف توجہ کرنے کی بھی ضرورت نہیں لہذا ان کے عرف کا تقاضیٰ تھاسوانہوں نے جائز قرار دیااور ہمارے عرف کا تقاضیٰ نہیں لہذا ہم اسے حرام قرار دیتے

7_سانب اور دیگر موذی جانوروں کی خرید و فروخت:

جلد:۷

جیسا کہ مر دار اور اس کے چیڑے کی بیچ کے مسئلہ میں بیان ہوا کہ آئمہ کہ ہاں غیر منتفع چیز کا بیج سرے سے منعقد ہی نہیں ہو تا۔ کیونکہ اس میں مال کاضاع اور دھو کہ ہے۔لہذاوہ موذی کیڑے مکوڑوں کی بیچ کو بھی ناجائز قرار ويتي بين اوراس حوالے سے صاحب بدايہ بيان كرتے بين:"بخلاف الهوام المؤذية لأنه لا ينتفع بها."(31) "موذی کیڑوں مکوڑوں کی(ربع جائز نہیں)اس لیےان سے نفع نہیں اٹھایاجا تا۔"

صاحبِ ہدا ہد کے دور میں سائنس اور علم نے اتنی ترقی نہ کی تھی اس لیے ان کا یہ فتویٰ دینا کہ موذی کیڑے مکوڑوں کی بیج عدم نفع کے باعث درست نہیں، صبیح ہے۔ لیکن اگر ان کے قول پر غور کیا جائے تو انہوں نے موذی کیڑوں مکوڑوں کی بیچ کے ممنوع ہونے کی وجہ عدم انتفاع کو قرار دیاہے۔مفہوم مخالف میں بہربات واضح ہوئی کہ اگر نفع حاصل ہو تو جائز ہے۔ آج جب کہ سائنس اتنی ترقی کر چکی ہے کہ بہت سے موذی حشر ات مثلاً سانب اور بچھو، بھڑ وغیر ہسے بھی علاج کا مقصد حاصل ہور ہاہے۔ کینسر وغیر ہ کے مرض کے لیے سانب اور بچھو کے استعال کی وجہ سے مختلف نسلوں کے بچھواور سانپوں کی مالیت میں تفاوت ہے اہذا عصر حاضر میں انتفاع کے باعث ان کا فروخت کرنااور

Mughayn«nâ, Al-hid«yah sharh al-bid«yah, 3/79

³⁰ ـ سعيدي، غلام رسول (2002) شرح صحيح مسلم، لا مور مكتبه فريد بك سال ـ ج1، ص79

Sa'idâ, Ghul«m Rasul, Sharh Sahâh Muslim, Lahore, Maktabah Farâd Book Stall, 1/79

³¹ م غینانی،(سن) ہدایہ، ج3، ص79

عرف وعادت اور احوال میں تبدیلی کے باعث معاشی مسائل کے حکم میں تغیر کاعصری جائزہ

خرید ناجائز ہو گا، یہی وجہ ہے کہ سانپ کی خرید و فروخت کے بارے میں دار الا فتاء دارالعلوم دیوبند سے سوال کیا گیاتو بیان ہوا کہ

"جائز ہے اور بکوانے یاخریدوانے کی محنت کرکے اس کی اجرت لینا جسے کمیشن یا دلالی کہتے ہیں بھی جائز ہے بشر طیکہ اسے دلالی میں کچھ محنت یاکام کرناپڑ تاہواور اس کی اجرت پہلے سے طے کرلی گئی ہو۔"(³²)

مجلس تحقیق الاسلامی کے زیر اہتمام محدث فتویٰ سے جب سانپ کی بیچ کے بارے سوال کیا گیا تووہ بیان کرتے ہیں کہ "طبی فائدے کے لئے بیچ وشر اکی جائے تو منع کی کوئی وجہ نہیں۔" (33)

اس کے علاوہ دار الا فتاء جامعۃ العلوم الاسلامیہ بنوریہ ٹاؤن (³⁴) نے بھی طبی اور سائنسی تجربات کے لیے اسے پالنا اور بیچنا جائز قرار دیا ہے۔ مذکورہ بالا اقتباسات اور فتاویٰ سے یہ بات واضح ہوتی ہے کہ آج کے عرف میں سانپ وغیر ہسے انتفاع کا امکان ظاہر ہو چکا ہے لہذا ان کی بیچ موجو دہ عرف کے تحت جائز ہے۔

8_سلطان كااشياء كى قيت مقرر كرنا:

صاحب ہدایہ بادشاہ اور قاضی کے لیے اشیاء کی قیمتیں متعین کرنے اور ریٹ مقرر کرنے کے حوالے سے بیان کرتے ہیں کہ "قال: ولا ینبغی للسلطان أن یسعر علی الناس۔"(35)
"فرماتے ہیں کہ بادشاہ کولو گوں پر بھاؤمقرر کرنے کا حق نہیں۔"

لیکن اگر دیکھا جائے آج دنیا بھر میں حکومتی سطح پر بالخصوص اشیاء خر دونوش اور ادویات کی ریٹ لسٹ جاری کی جاتی ہے۔ بلکہ حکومتوں نے اس کے لیے با قاعدہ ادارے بنار کھے ہیں جو لسٹیں جاری کرنے کے بعد اور با قاعدہ اس کو مونیٹر کرتے ہیں۔ مثلاً پر ائس کنڑول مجسٹریٹ مارکیٹس کے عہدے سرکاری ہیں، جو کمیشنر کے انڈر کام کرتے ہیں اور اشیاء کی قیمتوں کو کنٹرول کرتے ہیں۔ ڈسٹر کٹ مینجنٹ پر ائس کنٹرول میہ حکومتی ادارے پی آئی ٹی بی PITB(Punjab Information Technology Board) کے انڈر کام کرتی ہیں۔ (36)

Mughayn«nâ, Al-hid«yah sharh al-bid«yah, 4/93

^{16،}https://darulifta.info/d/deoband/fatwa/dM1 جنوري 4،2021 جنوري 16،https://darulifta.info/d/deoband/

^{16،}https://urdufatwa.com/view/1/7041 جنوری 4،2021 بيخ شام

^{4،2021} جۇرى 16،https;//vv wvv.banuri.edu.pk/readquestion 18-10-2018 جۇرى 4،2021 جۇرى 4،2021

³⁵ مرغینانی، (سن) ہدایہ -ج4، ص93

^{16،}https://www.pitb.gov.pk/dmpc_³⁶ جنوری 10212ء،4 بیج شام

لہذا ہدا کی ایساعمل ہے جو دنیا بھر میں سر کاری سطح پر رواج یا چکاہے۔اس کی بابت جب دار الا فتاء اہلسنت سے سوال کیا گیاتووہ لکھتاہے۔

"جہاں تک حکومت کی طرف سے ریٹ فکس کرنے کی بات ہے تو حکومت ہر چیز کاریٹ فکس نہیں کرتی،مثال کے طور پر کپڑوں کاریٹ فکس نہیں ہوتا، عام طور پر کھانے پینے کی اشیاء کاریٹ مقرر ہوتا ہے، پیٹرول کاریٹ مقرر ہو تا ہے، دواؤں کاریٹ مقرر ہو تاہے اور اس کی خلاف ورزی پر پکڑ دھکڑ ہوتی ہے۔اس کے علاوہ اکثر چیز وں میں مار کیٹ میں آزادی ہوتی ہے ہر چیز کی قیمت حکومت مقرر نہیں کرتی۔ جن چیزوں میں حکومت پکڑ دھکڑ کرتی ہے وہاں تو ہم پابند ہیں کیونکہ اینے آپ کو ذلت پرپیش نہیں کرسکتے لہٰذا قانون کی خلاف درزی کی اجازت نہیں بلکہ وہاں پر قانون کی باسداری کرنالازم ہو گا۔"(³⁷)

مذکورہ بالا اقتباس سے میں صاحب افتاء نے حکومت کے اس عمل کو ناجائز نہیں کہا اور نہ ہی اس پر تنقید کی ہے گویا دوسرے لفظوں میں قبول کیاہے اس کے علاوہ بہ بات بالکل واضح ہے کہ باد شاہ کے لیے لو گوں کی اشیاء کا بھاؤ متعین اور فکس کرناروا نہیں۔یقیناً جس کی چیز ہو اسی کی طرف سے قیت کا تعین ہونا جا ہے لیکن صاحب ہدا یہ اور آئمہ وفقہاء کے بیان کر دہ اصولوں کی روشنی میں مجبوری اور ضرورت مکر وہ اور حرام اشیاء کو بقدر ضرورت مباح کر دیتی ہے۔

09-مکه کی سرزمین کواجاره پر دینے کا حکم:

صاحب ہدا یہ نے مکہ کی سر زمین کے حوالے سے اپنی تصنیف میں بیان کیاہے کہ مکہ کی سر زمین میں بنے ہوئے مکان کی خرید و فروخت تو جائز ہے لیکن وہاں کی سر زمین کو اجارہ پر دینامکر وہ ہے۔

"وبكره إجارتها أيضا لقوله عليه الصلاة والسلام من آجر أرض مكة فكأنما أكل الربا ولأن أراضي مكة تسمى السوائب على عهد رسول الله عليه الصلاة والسلام من احتاج إليها سكنها ومن استغنى عنها أسكنالهداية شرح غيره-"(38)

"اور سر زمین مکه کواجارہ پر دینامکروہ ہے اس لیے کہ آپ مُگانٹینِّا نے فرمایا: جس نے مکہ کی زمین کواجارے پر دیا گویا اس نے سود خوری کی ، اور اس لیے بھی کہ عہد رسالت مُثَاتِیْمِ میں آراضی مکہ سوائب سے موسوم تھی ،ضرورت مند وہاں رہتے تھے اور مستغنی کسی دوسرے کور کھتے تھے۔"

Mughayn«nâ, Al-hid«yah sharh al-bid«yah, 4/94

³⁷⁻⁴⁵⁻⁶⁶⁻²⁰²⁰ بين 29، https://www.daruliftaahlesunnat.net/detail/ur/780/38 بين 29، 6-66-2020 بين 29، 6-66-2020

³⁸_م غيناني، (سن)العدايه -ج4، ص94

سوائب کا معنیٰ ہے "سب او گوں کے نفع کے لیے چھوڑی ہوئی چیز " یعنی اہل مکہ میز بانی کے طور پر اس چیز کو اعزاز سبحق سے کہ وہ عاز مین جج وعمرہ کی خدمت کریں۔ حضور سکا اللہ علی اور آپ سکا للہ علی ہے کہ وہ عاز مین جج وعمرہ کی خدمات کی ڈیوٹیاں تقسیم کرر کھی تھیں۔ لیکن موجو دہ دور میں حالات نے ایسی کروٹ بھی قبائل مکہ نے عاز مین جج وعمرہ کی خدمات کی ڈیوٹیاں تقسیم کرر کھی تھیں۔ لیکن موجو دہ دور میں حالات نے ایسی کروٹ کی کہ عاز مین جج وعمرہ کی خدمت بالمعاوضہ حکومت سعود یہ اور اہل سعود یہ کی کمائی کا بہت بڑا ذریعہ بن چکا ہے۔ مکہ اور مدینہ میں واقع بڑے بڑے ہو ٹلز اور فلیٹس عاز مین سے با قاعدہ کر ایہ وصول کرتے ہیں، یہ ان کاکار وبار ہے۔ اور دنیا بھر کے مسلمان بلااختلاف مسلک وہاں آکر کر ایہ اداکرتے ہیں اور انتظامیہ وصول کرتی ہے۔ مکہ اور مدینہ میں واقع " بھر کے مسلمان بلااختلاف مسلک وہاں آگر کر ایہ اداکرتے ہیں اور انتظامیہ وصول کرتی ہے۔ مکہ اور مدینہ میں واقع " بلٹن ہو ٹلز "کی بکنگ کے حوالے سے میاں اشفاق انجم نے روز نامہ پاکستان، لاہور، مؤر خہ : 14 جنوری 2021ء کی رپورٹ میں بیان کیا ہے۔

"هلٹن ہوٹلزمکہ ، مدینہ گروپ چین نے عمرہ زائرین اور تجاج کر ام کے لیے رمضان اور جج کے لیے خصوصی پہنچ متعارف کرا دیئے ، هلٹن سویٹس ، هلٹن ٹاور مدینہ هلٹن اس وقت سعودیہ کے سب سے خوبصورت اور جدید سہولیات کے حامل ہوٹل ہیں، جج آر گنائزر اور ٹریول ایجنٹس کو رعایتی پینچ دیں گے ، ہلٹن گروپ کے مکہ میں نئے ہوٹلز هلٹن سویٹس ، سیون سٹار ہوٹلز کی جدید ترین سہولیات سے آراستہ ہیں ، ٹریول ایجنٹس ، عمرہ آر گنائزر، جج آر گنائزرذا ہینے دفاتر میں جبکہ عمرہ زائرین گھر بیٹھے اپنی سہولت کے مطابق ای میل کے ذریعے بنگ کروا سکتے ہیں۔" (39)

اسی طرح ساء نیوز پر 6 جون 2018ء کی رپورٹ میں ہو ٹلز کی بکنگ کے حوالے سے بیان ہواہے۔ "مکہ میں ہو ٹلز اور اپار ٹمنٹس کے کرایوں میں 80 فیصد تک اضافہ ہو گیاہے۔ مکہ مکر مہ، خصوصاً مسجد الحرام

ے اطراف میں واقع ہوٹلوں اور فرنشڈ اپار شمنٹس کے کرایوں میں ماہ شعبان کے مقابلے میں 80 فیصد اضافہ ہو چکا ہے۔ رمضان کے آخری عشرہ میں کرائے مزید بڑھ گئے۔ حرم کے رخ والے ایک کمرے کا کرایہ 1500 ریال اور

حرم سے مختلف جہت میں رخ والے کمروں کا کرایہ 800سے ایک ہزار ریال تک ہو چکا ہے۔

ہوٹلوں کے امور سے تعلق رکھنے والوں نے توقع ظاہر کی ہے کہ مکہ مکر مہ میں فرنشڈ اپار ٹمنٹس اور ہوٹلوں کے مالکان کو آخری عشرہ میں 700 ملین ریال تک کی آ مدنی ہوگی۔ ان میں سے 70 فیصد حرم شریف کے اطراف کے

38

^{99-50:2021} جنوري 16، https://dailypakistan.com.pk/26-Feb-2017/533220 جنوري 16، ويتراي 16، المناسبة ال

ابحاث

ہو ٹلوں اور ایار شنٹس کے مالکان کے حصہ میں آئے گی۔ ہوٹلوں کے ایک مالک ہانی الھدلی نے بتایا کہ ہوٹلوں کے کرائے کا تعین حرم شریف سے فاصلے پر طے ہور ہاہے۔" (⁴⁰)

شاره:۲۵

مٰ کورہ بالا اقتباسات سے بہ واضح ہے کہ عرف حاضر میں مکہ و مدینہ میں ہو ٹلز اور فلیٹس کا احارہ مستقل حکومتی سطح پر منظور شدہ کاروبار ہے۔اور د نیا بھر کے عاز مین حج وعمرہ عملی طور پر اس اجارہ کا فریق بن کر اس عرف کی قبولیت کو تقویت دیتے ہیں۔جو کہ ہدایہ کے دور میں نہ تھا۔

10-بداییمین مذکوره غلامون اور باندیون سے متعلق مالی مسائل کاعصری حائزه:

ہدا یہ جس دور میں مرتب کی گئ اس میں غلاموں کارواج تھااس لیے ہمیں ہدایہ میں جابجاغلاموں سے متعلق مسائل دیکھنے کو ملتے ہیں۔اور صرف جزوی مسائل نہیں بلکہ غلاموں اور باندیوں کے مسائل کے مستقل ابواب اور نصول قائم ہیں۔ یہاں پر صرف مالی معاملات سے متعلق غلاموں کے مسائل کو حسب ذیل اجمالاً ذکر کیا جاتا ہے۔ 1۔صاحب ہدا یہ نے عقد بیچ کی صحت کا ذکر کرتے ہوئے جہاں دیگر شر ائط کو بیان کیاہے وہاں یہ بھی بیان کیاہے کہ پیجا جانے والا انسان آزاد نہ ہو بلکہ غلام ہو۔(یعنی ان کے ہاں غلام کی بیچ درست ہے آزاد کی نہیں۔)(⁴¹) 2۔اسی طرح عبد آبق یعنی بھاگے ہوئے غلام کی بیچ جائز نہیں۔(4²)

3۔ غلام کی بیچ کے وکیل کا آدھاغلام فروخت کرنا جائز نہیں تھا کیونکہ یہ معروف نہیں تھا۔ (⁴³)

4۔غلام کے کفیل ہونے اور اس کی طرف سے کفیل ہونے کا بیان:

صاحب ہداریہ نے کتاب الکفالہ میں با قاعدہ"باب الکفالة العبدو عنه" (44) کے نام سے ایک مکمل باب قائم کیا ہے اور پھر اس کے کئی ذیلی مسائل کو ذکر کیا ہے۔

16، https://www.samaa.tv/urdu/international/2018/06/1152432⁴⁰ جنوری 2021ء، 5 بیج شام ⁴¹_مرغيناني، (سن) الهدايه -ج 3، ص 42

Mughayn«nâ, Al-hid«yah sharh al-bid«yah, 3/42

⁴² - اي**ضاً - ج** 3، ص 45

Also, 3/42

⁴³ - الينيأ - ج3، ص146

Also, 3/42

⁴⁴ - الضأرج 3، ص 98

Also, 3/42

5۔ توکیل کے باب میں نفس غلام کوخریدنے کابیان:

صاحب ہدایہ نے کتاب الو کالۃ کے در میان میں ایک فصل قائم کی ہے جس کا عنوان ہے۔"فصل فی التو کیل بشر اء نفس العبد" (یعنی غلام کا اپنے آپ کو خرید نے کے لیے وکیل بننے کا بیان) کاذکر کیا ہے۔ (⁴⁵)

6۔ غلاموں سے متعلق مضاربت کے احکام: صاحب ہدایہ نے "کتاب المضاربة" کے آغاز میں جہاں تعارفی مباحث کو ذکر کیا ہے وہاں مضاربت کا اپنے حق میں آزاد ہونے والا غلام خرید نے اور مضارب کا مال مضاربت میں سے باندی کو ام ولد بناناذ کر کیا ہے۔(⁴⁶)

7۔ غلام کو اجارے پر لینے کابیان: امام مرغینانی نے ہدایہ میں کتاب الاجارة میں "باب الاجارة العبد" کے نام سے ایک مستقل باب قائم کیا ہے۔ اور غلام کو اجارہ پر لینے کے حوالے سے مفصل ککھاہے۔

ا۔اگر کسی شخص نے خدمت کرنے کے لیے کسی غلام کو اجارے پر لیا تو متاجر کا حق نہیں ہے کہ وہ غلام کو سفر میں ساتھ لے جائے۔

ب۔اوراگر کسی نے ایک ماہ کے لیے کسی عبد مجور کواجارے پر لیااور اسے اجرت بھی دے دی تومستاجر کواس سے وہ اجرت لینے کاحق نہیں۔

ج۔ اسی طرح غصب شدہ غلام کی اجرت کے مسائل وغیرہ کو ذکر کیا ہے۔ (47)

صاحب ہدایہ نے اپنے عرف کے تناظر میں بیج کی صحت کے ذکر میں مبیج کا آزاد فرد کی جگہ غلام ہوناشر ط لکھا ہے یہ اس بات کو واضح کر تاہے کہ غلاموں کی بیج نہ صرف ہدایہ کے عرف میں موجود تھی بلکہ جائز بھی تھی۔ لیکن اگر موجودہ عرف میں دیکھا جائے توہدایہ اور موجودہ عرف میں اس مسئلہ کی بابت اس قدر فرق واقع ہو چکا ہے کہ موجودہ عرف میں کھی جانے والی کتب میں غلام کی بیج کے جوازیاعدم جواز کامو قف تو دور ان کے متعلق ابحاث تک نظر نہیں آتی ہیں۔ آج کے عرف میں یہ ایک عالمی قانون بن چکاہے کہ انسانوں کی بیج جائز نہیں اور پوری دنیا میں یہ قانون معروف ہے۔ اور اس کی خلاف ورزی عالمی قانون کی حلاف ورزی شار ہوتی ہے۔

⁴⁵ - الضأرج 3، ص 144

Aslo, 3/42

⁴⁶ اليناً ح 3، ص 205

Aslo, 3/42

⁴⁷_الصِناً-ج3، ص232

Aslo, 3/42

ایک تو آج کے دور میں غلامی کے اسباب موجو د نہیں ہیں اور دوسر ا آج کے دور میں جو جنگی قیدی ہوتے بھی ہیں تو ان کے متعلق بین الا قوامی معاہدات موجود ہیں۔ اسلام بین الا قوامی معاہدات کا احترام کرتا ہے۔ بین الا قوامی معاہدات کے بارے میں اصول بیر ہے کہ جو معادہ ہمارے کسی شرعی حکم سے نہ ٹکراتا ہو، اسلام ہمیں ایسے بین الا قوامی معاہدات کے احترام کا درس دیتا ہے۔ ہاں اگر کوئی معاہدہ یا کوئی بات نص صریح سے شکرائے اور شرعی اصولوں میں اس کا کوئی جوازنہ نکاتا ہو تواس کی بات الگ ہے۔اس کی ایک مثال ذکر کی جاتی ہے کہ اسلام بین الا قوامی عُرف اور معاہدات کا کس حد تک احترام کر تاہے۔ جناب نبی کریم مَثَاثِیْزِ کُم کے باس مسلمہ کذاب کے دو نما ئندے ۔ آئے،مسیلمہ نبوت کا دعوبے دار تھااور بمامہ کا سر دار تھا،اس کے باس بڑی فوج تھی۔خط کاعنوان کچھ اس طرح تھا۔

"من مسيلمة رسول الله الي محمد رسول الله "

جلد:۷

اس نے کہا کہ میں بھی اللہ کارسول ہوں اور آپ بھی اللہ کے رسول ہیں اس لیے میرے ساتھ معاملات طے کریں۔ نبوت کا دائرہ عمل تقسیم کر لیں کہ

"لنا وبر ولک مدر" "شہروں کے پیغیبر آپ بن جائیں اور دیہات کا پیغیبر میں بن جاتا ہوں۔"

یعنی اس نے پیش کش کی کہ ہم دونوں مل کر نبوت کرتے ہیں، اگر آپ ایسانہیں کرنا چاہتے تو پھر مجھے اپنا حانشین مقرر کر دیں کہ آپ کے بعد میں نی ہوں گا۔ آپ مَلَاثَیْئِ نے مسلمہ کے دونوں نما ئندوں سے بوچھا کہ کیاتم مجھے اللہ کارسول مانتے ہو؟ انہوں نے کہا کہ "ذہبےد انک دسول الله "بال آپ کے بارے میں ہم گواہی دیتے ہیں کہ آٹِ اللّٰہ کے رسول ہیں۔ آپ مُلَاُّلِيْمُ اِنْ یوچھا کیا تم مسلمہ کو بھی اللّٰہ کا رسول مانتے ہو؟ انہوں نے جواب ویا-"نشهد ان مسیلمة رسول الله" بم گوابی دیتین که مسیلمه الله کارسول ہے-

مسلِمه كي اذان بهي يمي تقى اشهدان محمدر سول الله" اسك بعد" اشهدان مسيلمة رسول الله" اس پررسول اللّٰد نے ایک جملہ ارشاد فرمایا: جو انتہائی غور طلب اور اس بحث سے خاص مناسبت رکھتا ہے۔ "لولا ان الرسل لا تقتل لضربت أعناقكما"(48)

> اگر(د نیامیں) پیرضابطہ نہ ہو تا کہ سفیر قتل نہیں کیے جاتے تومیں تم دونوں کی گر د نیں اڑا دیتا۔ علامہ زاہد الراشدي صاحب موجودہ دور ميں غلامول كے احكام كوبيان كرتے ہوئے لکھتے ہيں۔

⁴⁸ _ أحمد بن حنبل، أبوعبدالله الشيباني (سن)مند الإمام أحمد بن حنبل، دار النشر: مؤسية قرطية - مصر-15، ص390

"فقہاء یہ اصول بیان فرماتے ہیں کہ ہم ان بین الا قوامی قوانین کا، عرف کا اور تعامل کا احترام کریں گے جو نص قطعی سے طراتے نہ ہوں۔ اس اصول کی روسے اسلام نے جو غلامی کا ایک طریقہ بر قرار رکھا تھاوہ بھی آج کے دور میں عملاً باقی نہیں رہااس لیے کہ بین الا قوامی معاہدات کی روسے آج دنیا میں جنگی قیدیوں سے متعلق واضح اصول اور ضا اسلام موجو دہیں، ان ضابطوں کی کوئی بھی خلاف ورزی نہیں کر سکتا۔ چنانچہ غلامی کے امکان کے نہ ہونے کو ہماری شریعت تسلیم کرتی ہے۔ لیکن اگر کسی وقت دنیا کے حالات تبدیل ہو کر ایسے ہو جائیں کہ پر انی طرز کا کوئی دور واپس آجائے تواسلام نے اس کی گنجائش رکھی ہے اور اس کے متعلق اسلام کی تعلیمات موجود ہیں۔ "(49)

مذکورہ بالا تمام تربحث سے یہ بات واضح ہوتی ہے کہ غلاموں اور باندیوں کا جورواج ہدایہ کے عرف میں تھاوہ آج نہیں ہے بہی وجہ ہے کہ معاصر فاویٰ میں ان کاذکر یااحکام نظر نہیں آتے یہ فقط تبدیلی عرف کے باعث ہے ناکہ کسی نص کہ وجہ سے کیونکہ نصوص آج بھی اپنی جگہ محکم ہے فرق اور تبدیلی صرف عرف میں واقع ہوئی ہے۔اور حقیقت تو یہ ہے کہ اسلام نے اصلاً غلامی کے تصور کو اتنا پیند بھی نہیں کیا۔ چونکہ اسلام کے ابتدائی دور میں غلامی کاعرف رائح تھاتو اسلام نے دیگر جائز اعراف کیطرح اسے بھی جائز رکھانا کہ نئے سرے سے متعارف کیا۔لیکن اگر اسلام کی تعلیمی اور ان کے حکمت کو باغور دیکھا جائے تو اسلام غلامی کے تصور کو مختلف انداز سے تدریجاً ختم کرتا نظر آتا ہے بہی وجہ ہے کہ جب غلامی کا تصور دنیا سے ختم ہوا تو اسلام نے بلا تامل اسے قبول کر لیا ہے۔اور اس تصور کی حمایت کی ہے۔

حاصلات بحث:

مذکورہ بالا تحقیق کے حاصلات درج ذیل نکات میں ذکر ہیں۔

- ہدائیہ کے عرف میں مطلقاً غیر مملوک اور مقدور التسلیم اشیاء کی بیج ناجائز تھی لیکن موجودہ عرف میں تبدیلی کے باعث بعض علاء اس کے بعض مسائل میں جواز کی طرف گئے ہیں مثلاً تالاب میں مجھلیوں کی بیج وغیرہ
- اسی طرح صاحب ہدایہ کے نزدیک بیع معدوم یا بیع قبل القبض جائز نہیں تھی لیکن موجودہ علاءنے حالات
 کے پیش نظر بعض مقامات پر اجازت دی ہے مثلاً گنابوں اور شینگ کی بیع وغیرہ
 - تلقی جلب کے مسئلہ میں بھی ہدایہ کے اور موجودہ عرف میں تبدیلی واقع ہوئی ہے۔

⁴⁹-98م (ي 2021ء دن دويج / / zahidrashdi.org جنوري 2021ء دن دويج

- ہدایہ کے دور میں جانوروں کو تول کر بیچنے کارواج نہ ہونے کے باعث ناجائز سمجھا جاتا تھا جبکہ موجودہ دور میں جائز ہے۔
 - ہدایہ کے عرف میں شہد کی مکھی مال متقوم نہ تھی جبکہ موجودہ دور میں یہ ایک قیمتی مال شار ہوتی ہے۔
- ہدایہ کے عرف میں سور کے بال کی ضرورۃ اُجازت تھی جبکہ موجودہ عرف میں اس کی ضرورت نہ ہونے
 باعث ان کے استعمال کی اجازت نہ تھی۔
- ہدایہ کے عرف میں سانپ کے غیر منتفع ہونے کی وجہ سے بیج درست نہ تھے جبکہ موجو دہ دور میں نفع کے علم کے ظہور کے بعد اس کی بیج جائز ہو چکی ہے۔
- ہدایہ کے عرف میں حاکم کی طرف سے اشیاء کی قیمتوں کو مقرر کرناروا نہیں جانا جاتا تھااور آج یہ پوری دنیا میں معروف ہے۔
 - صاحب ہدایہ کے نزدیک مکہ کی سر زمین کو اجارہ پر دینا پالینا جائز نہ تھا جبکہ آج اس کا اجارہ معمول ہے۔
- ہدایہ کے دور میں غلاموں اور باند یوں کارواج تھا اس لیے ہدایہ میں ان سے متعلق مسائل کی بھر مار
 ہے۔لیکن موجود عرف ان کے وجود اور احکام سے ہی خالی ہے



This work is licensed under a Creative Commons Attribution 4.0 International License